

2013: Qəbələ böyük uğurların yeni mərhələsində

**Qəbələ Rayon İcra Hakimiyyətinin başçısı cənab Səbuhi Abdullayevin 2013-cü ildə sosial-iqtisadi inkişafın yekunlarına dair hesabat
məruzəsi**

(Əvvəli 4-cü səhifədə).

Hörmətli toplantı iştirakçıları!

Bunlarla yanaşı Qəbələ Futbol Akademiyası, stadionlar kompleksi, DİN-nin «N» sayılı alayı, şəhərin şimalında «Qəbələ-2» yanğınsöndürmə deposu», YAP rayon təşkilatının inzibati binası, cipsi və su-limonad zavodları, Dəmiraparan çayı üzərində 10 aşırımlı, 324 p/metrik dəmir-beton köprü, Mirzəbəyli-Çuxur Qəbələ-Dizaxlı-Çarxana avtomobil yolu, Bum qəsəbəsində «Stend atıcılığı kompleksi», «Aquapark» istirahət kompleksi, «Qolf-klub» kompleksi, Qəbələ şəhərinin içməli su və kanalizasiya sistemi obyektlərində tikinti-quraqışdırma, Dəmiraparan və Duruca çaylarının hövzələrində sahilbərkitmə işləri görülmüş və bu istiqamətdə inşaat işləri bu gün də davam etdirilir.

Eləcə də 2013-cü ildə Qəbələ şəhərində 360 şagirdyerlik tam orta, Zirik kəndində 220 şagirdyerlik, Yengicə kəndində 80 şagirdyerlik ümumi orta məktəb binaları, Hərbi Xidmətə Çağırış üzrə Dövlət Xidmətinin rayon şöbəsinin inzibati binası, Savalan kəndində «Raftinq Mərkəzi», rayon məhkəməsinin inzibati binası, Laza Sərhəd Zastavası və Nohur gölünün sahilində sanatoriya kompleksi obyektlərinin tikintisine başlanılmışdır.

Məlumat üçün bildirirəm ki, 2014-cü ildə Qəbələ Peşə Məktəbinin yeni binasının, rayon mərkəzi xəstəxanası kompleksinin, Xarici Diller Universitetinin Qəbələ Filialının, Gömrük Akademiyasının, "ASAN" xidməti Qəbələ rayon filialının inzibati binasının, 37 hektar ərazidə yeni şəhərciyin, Qəbələ atçılıq mərkəzinin, Yengicə su anbarının, "Hərbi Vətənpərvərlik və Mütəxəssis Hazırlığı Cəmiyyəti" MMC-nin Qəbələ Rayon Şöbəsinin inzibati binasının, Soltannuxa kəndində 35/10 kv-luq və Qəbələ şəhərində 110/35/10 kv-luq elektrik yarımtansiyalarının



Karvansaray Hotel Kompleksinin açılışı.

tikintisine başlanılması nəzerdə tutulmuşdur.

2013-cü il rayonun təhsil məəssisələrinin də maddi-texniki bazasının möhkəm-ləndirilməsi, məktəblərdə tədrisin keyfiyyətinin yüksəldilməsi, yeni texnologiyaların tətbiqi sahəsində qazanılmış uğurlu nəticələrin əldə edilməsi ilə səciyyələnmişdir. Ötən dərs ilində biliyi qiymətləndirilən 16248 nəfərdən 3963-ü əla, 5765 nəfəri yaxşı qiymətlərlə oxumuşdur. İlın mühəffəqiyət faizi 99,8 faiz, keyfiyyət göstəricisi isə 59,9 faiz olmuşdur.

2012—2013-cü dərs ilində məzunlardan 5 nəfər qızıl medalla və 2 nəfər fərqlənmə attestatı ilə ümumtəhsil məktəblərini bitirmişdir.

Orta təhsil kursunu bitirən 1374 nəfər şagirddən 795 ali məktəbləre sənəd vermiş, onların 496 nəfəri ali məktəbə qəbul olunmuşdur. Bu da əvvəlki illə müqayisədə 46 nəfər çoxdur. Ali məktəbə qəbul olunanların 104 nəfəri 500-dən artıq, 27 nəfəri isə 600-dən yüksək bal toplamışdır.

Ötən il Zarağan kənd 1 sayılı tam orta məktəbinin məzunu Qafarlı Şahnaz Bəhman qızı (692 bal) və Əfəndiyeva Ayışə Ədalət qızı (688 bal) qəbul imtahanlarında yüksək nəticələr göstərərək Azərbaycan Respublikasının Prezidenti Yanında Dövlət İdarəcilik Akademiyasının hüquq fakültəsinə daxil olmuş və hər ikisi Azərbay-



can Respublikası Prezidentinin fərmani ilə Prezident təqadübüne layiq görülmüşdür.

Ali məktəblərə qəbul olunmuş uşaqların sayına görə rayonun Xırxatala, Vəndam qəsəbə 1 və 2 nömrəli, Zarağan, Tüntül, Həmzəli, Nohur-qışlaq, Əmirvan, Bunud kənd tam orta məktəbləri daha çox fərqlənmişlər.

Hesabat ilində məktəblərin ən zəruri inventar və avadanlıqlarla təchizatına diqqət yetirilmiş, yerli büdcə hesabına 602 min manatlıq inventar və avadanlıq alınaraq məktəblərə verilmişdir.

Hazırda məktəblərdə 551 kompüterdən istifadə edilir və 43 kompüter sınıfı fəaliyyət göstərir. 17 kompüter sınıfı internet şəbəkəsinə qoşulmuşdur. Bu il daha 70 dəst kompüter alınaraq məktəblərə verilmişdir.

Eləcə də təhsil nazirliyi tərəfindən ümumilikdə məktəblərimizə 161 adda 49751 ədəd pulsuz dərslik veril-

mişdir.

Gənc nəslin təlim-təbiyəsi sahəsində zəngin təcrübəyə malik məktəblərin və pedagoji işçilərin qabaqcıl təcrübəsinin öyrənilərək yayılması davam etdirilmişdir. Şəhər 4 sayılı, Vəndam qəsəbə 1 sayılı tam orta məktəblər "Ən Yaxşı Məktəb" müsabiqəsinin qalibi olmuş və ölkə Prezidentinin sərəncamı ilə şəhər 3 sayılı tam orta məktəbinin kimya müəllimi İbrahimova Xalidə Səhrəb qızı "Tərəqqi" medalına layiq görülmüşdür.

Yeni dərs ilinə məktəblərimiz 16312 nəfər şagirdlə başlamışdır. Onların 1547 nəfəri bu il I sinfə qəbul olunmuşdur. Yeni tikilmiş məktəblərin birinci sınıf şagirdlərinə dərs çantaları və tədris ləvazimatı hədiyyə edilmişdir. 17 imkansız ailənin uşaqlarına məktəbli forması və məktəb ləvazimatı verilmiş, 7 xəstə uşaq fərdi təhsilə cəlb olunmuşdur.

Təlim-təbiyə müəssisələrinin qış mövsümüne hazırlanması, yanacaq və istiliklə təmin olunması sahəsində də iş aparılmışdır. Hazırda məktəblərimizdə 25 qazanxana istilik sistemi mövcuddur. Onların 11-i qazla, 11-i duru yanacaqla, 3-ü isə elektrik enerjisi ilə qızdırılır.

Mədəniyyət və turizm şöbəsi, eləcə də onun şəbəkələri tərəfindən rayonda bütün tarixi, əlamətdar günlərin, dövlət və milli bayramların hazırlanması və keçirilməsi təşkil olunmuş, adamların asudə vaxtlarının təşkili istiqamətdə xeyli işlər görülmüşdür. Folklor kollektivlərimiz respublika və zonalar üzrə keçirilən bütün tədbirlərde müvəffəqiyətlə çıxış etmişlər. Mədəniyyət işçiləri müntəzəm olaraq rayonumuzdakı səhərəd zastavalarında və FHN-nin "N" sayılı hərbi hissələndəki əsgərlər qarşısında maraqlı konsern proqramları təşkil etmişlər.

Ümumrayon tədbirlərində meydan tamaşaları göstərilmiş, rayon mədəniyyət mərkəzinin "Çinar" instrumental ansamblı, "Gülbuta", "Gülüstən" folklor qrupları, Bum qəsəbə yaradıcılıq evinin "Zopuzopu" folklor-etnoqrafik rəqs ansamblı və digər kollektivlər maraqlı proqramlarla fəal çıxışlar etmişlər.

2013-cü ilin aprel ayında Qəbələ İncəsənət Məktəbinin şagirdləri uşaq xor kollektivlərinin Şəki şəhərində keçirilən VIII respublika müsabiqəsində, iyun ayında isə rayonumuzda keçirilən V Beynəlxalq Uşaq Muğam Festivalında uğurla iştirak etmişlər.

Fərəhli haldır ki, həyata keçirilən tədbirlərin arasında məruzənin əvvəlində səslənən ölkə əhəmiyyətli və beynəlxalq tədbirlər daha çox üstünlük təşkil edir. Dövlətin bu sahəyə olan diqqət və qayğısının nəticəsidir ki, ölkə başçısı ötən ilin fevralında Qəbələyə rəsmi səfəri zamanı çox möhtəşəm və müasir Qəbələ Mədəniyyət Mərkəzinin açılışını etmişdir.

(Ardı 6-cı səhifədə).